

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

क्रीड़ा मत्स्य तालाब का कुलपति द्वारा किया गया उद्घाटन

पंतनगर। 09 जुलाई 2021। विश्वविद्यालय के कृषक भवन एवं प्रशिक्षण केन्द्र के प्रक्षेत्र में स्थित एकीकृत मत्स्य-सह मुर्गी-सह बागवानी, प्रदर्शन एवं प्रशिक्षण इकाई तथा क्रीड़ा मत्स्य तालाब में (कल) कुलपति डा. तेज प्रताप द्वारा मत्स्य बीजों को प्रवाहित कर उद्घाटन किया गया। इसके उपरान्त उपस्थित अधिष्ठाता प्रौद्योगिकी, डा. अलकनन्दा अशोक; अधिष्ठाता छात्र कल्याण, डा. बृजेश सिंह; निदेशक संचार, डा. एस.के. बंसल एवं अन्य द्वारा भी मत्स्य बीजों को तालाब में प्रवाहित किया गया।

तत्पश्चात निदेशक प्रसार शिक्षा, डा. ए.के. शर्मा ने कुलपति सहित समस्त अधिष्ठाता, निदेशक एवं अधिकारियों को बागवानी, मत्स्य पालन, सब्जी उत्पादन प्रदर्शन एवं प्रशिक्षण इकाईयों का भ्रमण कराया और संक्षिप्त जानकारी दी। कुलपति, डा. प्रताप ने केन्द्र पर उपस्थित बायोफर्टिलाइजर एवं बायोपेस्टिसाइड के प्रदर्शन के बारे में जानकारी ली। उद्घाटन कार्यक्रम के उपरान्त कृषक भवन एवं प्रशिक्षण केन्द्र के प्रांगण में कुलपति सहित अधिष्ठाता प्रौद्योगिकी, अधिष्ठाता मानवीकी, अधिष्ठाता गृह विज्ञान, निदेशक प्रसार शिक्षा, निदेशक संचार द्वारा वृक्षारोपण किया गया। इस अवसर पर विश्वविद्यालय के समस्त अधिष्ठाता, निदेशक, अधिकारी एवं कर्मचारी उपस्थित थे।



कार्यक्रम के दौरान वृक्षारोपण करते कुलपति, डा. तेज प्रताप, अधिष्ठाता, डा. अलकनन्दा अशोक एवं अधिकारी।